

δεῦρο, τεοὺς ἰδρῶτας ἐμοῖς περικάτθεο κόλποις·

ὣς ἢ μὲν τὰδ' ἔειπεν· ὁ δ' αὐτίκα λύσατο μίτρην
καὶ θεσμῶν ἐπέβησαν ἀριστονόου Κυθερείης.

ἦν γάμος, ἀλλ' ἀχόρευτος· ἔην λέχος, ἀλλ' ἄτερ ὕμνων·
275 οὐ ζυγίην Ἥρην τις ἐπευφήμησεν αἰείδων,

οὐ δαΐδων ἤστραπτε σέλας θαλαμηπόλον εὐνήν,

οὐδὲ πολυσκάρθμῳ τις ἐπεσκίρτησε χορείη,

οὐχ ὑμέναιον αἶειδε πατήρ καὶ πότνια μήτηρ·

ἀλλὰ λέχος στορέσασα τελεσσιγάμοισιν ἐν ὥραις

280 Σιγὴν παστὸν ἔπηξεν, ἐννυφοκόμησε δ' Ὀμίχλη,

καὶ γάμος ἦν ἀπάνευθεν αἰειδομένων ὑμεναίων.

Νῦξ μὲν ἔην κείνοισι γαμοστόλος, οὐδέ ποτ' Ἥως

νυμφίον εἶδε Λέανδρον ἀριγνώτοις ἐνὶ λέκτροις·

νήχετο δ' ἀντιπόροιο πάλιν ποτὶ δῆμον Ἀβύδου

285 ἐννυχίων ἀκόρητος ἔτι πνείων ὑμεναίων.

Ἥρῳ δ' ἔλκεσίπεπλος ἐοὺς λήθουσα τοκῆας,

παρθένος ἡματίη, νυχίη γυνή. ἀμφοτέροι δὲ

πολλάκις ἠρήσαντο καθελκόμεν ἐς δύσιν Ἥῳ.

ὣς οἱ μὲν φιλότητος ὑποκλέπτοντες ἀνάγκην

290 κρουπαδίη τέρποντο μετ' ἀλλήλων Κυθερείη.

ἀλλ' ὀλίγον ζώεσκον ἐπὶ χρόνον, οὐδ' ἐπὶ δηρὸν